

सूर्योदय नगरपालिकाको टोल विकास संस्था (गठन तथा परिचालन) (पहिलो संशोधन) कार्यविधि, २०८२

कार्यपालिकाबाट स्वीकृत मिति: २०८२।०५।१२

प्रस्तावना: सूर्योदय नगरपालिकाको स्थानीय विकास प्रक्रियामा टोल तथा बस्तीबाट नै नागरिक सहभागिता सुनिश्चित गर्दै समाजको आर्थिक, सामाजिक साँस्कृतिक लगायतका विकास सबै पक्षमा दीगोपन र अपनत्व सिर्जना गर्न निर्माण भएको सूर्योदय नगरपालिकाको टोल विकास संस्था (गठन तथा परिचालन) कार्यविधि, २०८० लाई समय सापेक्ष संशोधन गर्न वाञ्छनीय भएकोले सूर्योदय नगरपालिकाको टोल विकास संस्था (गठन तथा सञ्चालन) कार्यविधि, २०८० को दफा १६ (१) ले दिएको अधिकार प्रयोग गरि सूर्योदय नगर कार्यपालिकाले यो संशोधन स्वीकृत गरि लागू गरेको छ ।

१. संक्षिप्त नाम र प्रारम्भ: (१) यस कार्यविधिको नाम “सूर्योदय नगरपालिकाको टोल विकास संस्था (गठन तथा परिचालन) (पहिलो संशोधन) कार्यविधि, २०८२” रहने छ ।
(२) यो कार्यविधि तुरुन्त प्रारम्भ हुनेछ ।
२. विषय वा प्रसङ्गले अर्को अर्थ नलागेमा यस कार्यविधिमा:-
(क) “मूल कार्यविधि” भन्नाले सूर्योदय नगरपालिकाको टोल विकास संस्था (गठन तथा परिचालन) कार्यविधि, २०८० लाई सम्झनु पर्दछ ।
३. मूल कार्यविधिको परिच्छेद-२ मा देहाय बमोजिमको राखिएको छ ।
देहाय:
“संस्थाको गठन, दर्ता तथा सूचीकृत सम्बन्धी व्यवस्था”
४. परिच्छेद २ को दफा ३ (३) मा “साधारण सभा” भन्ने वाक्यांश हटाइएको छ ।
५. परिच्छेद २ को दफा ३ (११) मा उल्लेख भएको “साधारण सभाले” वाक्यांशको सट्टा “वडाले” भन्ने वाक्यांश राखिएको छ ।
६. परिच्छेद २ को दफा ५ मा “संस्था सूचीकृत सम्बन्धी व्यवस्था” वाक्यांशको सट्टा “संस्था दर्ता/सूचीकृत सम्बन्धी व्यवस्था” राखिएको छ ।
७. परिच्छेद २ को दफा ५ (१) मा “टोल विकास संस्थाको सूचीकृत देहाय बमोजिम हुनेछः” वाक्यांशको सट्टा “टोल विकास संस्थाको दर्ता/सूचीकृत देहाय बमोजिम हुनेछः” राखिएको छ ।
८. परिच्छेद २ को दफा ५ (१) को खण्ड (क) मा “संस्था” शब्दको पछि र “सूचीकरण” शब्दको अगाडि “दर्ता/” शब्द थप गरिएको छ, साथै “दिनु पर्नेछ ।” वाक्यांशको पछाडी “त्यसरी प्राप्त निवेदन प्रमुख प्रशासकीय अधिकृतले तोकेको कुनै कर्मचारी वा पञ्जीकाधिकारीको अधिकार प्राप्त कर्मचारीले टोल विकास संस्था दर्ता/सूचीकरण गरि छुट्टै अभिलेख राख्नु पर्नेछ ।” वाक्यांश थप गरिएको छ ।
९. परिच्छेद २ को दफा ५ (३) पछाडी देहाय बमोजिमको उपदफा (४) थप गरिएको छ ।
देहाय:

“(४) टोल विकास संस्थाको नियमन तथा अनुगमन सूर्योदय नगरपालिका र सम्बन्धित वडा कार्यालयबाट हुनेछ ।”

१०. परिच्छेद ३ को दफा ६ (१) को खण्ड (ल) को पछाडी देहाय बमोजिमको खण्ड (व) र (श) थप गरिएको छ ।

देहाय:

“(व) तोकिएको लागत साझेदारीमा योजना तथा विकासका कार्यक्रमहरू सञ्चालन गर्ने ।

(श) टोल विकास संस्थाले योजना तथा कार्यक्रम सञ्चालन गर्दा सूर्योदय नगरपालिकाको उपभोक्ता समिति गठन, परिचालन तथा व्यवस्थापन सम्बन्धी कार्यविधि, २०८० का आवश्यक शर्तहरू लागु हुनेछन् ।”

११. परिच्छेद ५ को दफा १० (ख) मा भएको “समितिको निर्णय बमोजिम हुनेछ ।” वाक्यांशमा “हुनेछ” शब्दको सट्टा “सामुहिक हितमा गर्नु पर्नेछ ।” भन्ने वाक्यांश थप गरिएको छ ।

१२. परिच्छेद ५ को दफा ११ को उपदफा (७) पछि देहाय बमोजिमको उपदफा (८) र (९) थप गरिएको छ ।

देहाय:

“(८) संस्थाको स्थायी लेखा नम्बर (PAN) अनिवार्य लिनुपर्ने छ ।

(९) प्रत्येक आर्थिक वर्षको अन्त्यमा टोल विकास संस्थाले लेखा परीक्षण गराउनु पर्नेछ ।”

१३. अनुसूची-१ मा उल्लेख भएको प्रत्येक “सूचीकृत” शब्दको अगाडी “दर्ता/” शब्द थप गरिएको छ ।

१४. अनुसूची-२ मा मा उल्लेख भएको प्रस्तावना खण्डमा “सहभागितात्मक तर्जुमा गर्ने,” वाक्यांशको पछाडी “योजना/कार्यक्रम सञ्चालन गर्ने” वाक्यांश थप गरिएको छ ।

१५. अनुसूची-२ मा भएको टोल विकास संस्थाको विधानको नमुना को दफा ६ को खण्ड (ढ) पछि देहाय बमोजिमको खण्ड “ण” थप गरिएको छ ।

देहाय:

“(ण) आफ्नो टोलमा योजना/कार्यक्रम सञ्चालन गर्ने र त्यस्तो योजनाहरूको अविच्छिन्न रूपमा संरक्षण गर्ने ।”

१६. अनुसूची-२ मा भएको टोल विकास संस्थाको विधानको नमुनाको दफा १५ को खण्ड (ख) पछि देहाय बमोजिमको खण्ड (ग) थप गरिएको छ ।

देहाय:

“(ग) टोल विकास संस्था विघटन हुने अवस्था आएमा ६ (छ) महिना भित्र नगरपालिकाको समन्वयमा टोल विकास संस्थाको आम भेलाबाट सम्बन्धित वडाले पुनः टोल विकास संस्था गठन गर्न सक्नेछ ।”

१७. अनुसूची-३ मा उल्लेख भएको प्रत्येक “सूचीकृत” शब्दको अगाडी “दर्ता/” शब्द थप गरिएको छ ।